

पंत अभी युवा कप्तान है, वो समय के साथ सीखता जाएगा। जिस तरह से उसने चोट से वापसी करके हुए औ तक पूरा सीजन खेला है... हम अर्थ सीजन पंत को लेकर कॉन्फिडेंट नहीं थे। - सौरव गांगुली



मंगलवार को आयर्लैंड के खिलाफ खत्म हुई टी-20 सीरीज को पाकिस्तान ने 2-1 से अपने नाम किया। सीरीज के अंतिम टी-20 मुकाबले में पाकिस्तान के कप्तान बाबर आजम ने 42 गेंदों में 75 रनों की पारी खेली। आयर्लैंड के खिलाफ तीसरे टी-20 में बाबर ने 6 चौके और 5 छक्के लगाए। इस ताबड़तोड़ पारी के दम पर उन्होंने पूर्व भारतीय कप्तान विराट कोहली का बड़ा रिकॉर्ड तोड़ दिया है। अब पाकिस्तानी कप्तान बाबर आजम इंटरनेशनल टी-20 क्रिकेट में सबसे ज्यादा 50 प्लस का स्कोर बनाने वाले बल्लेबाज बन गए हैं।

### पीवीआर आईनोक्स पर टी-20 वर्ल्ड कप मैच देख सकते हैं

नई दिल्ली, 15 मई। टी20 वर्ल्ड कप की शुरुआत 2 जून से होने जा रही है। इससे पहले भारत का सबसे बड़ा सिनेमा ऑपरेटर पीवीआर आईनोक्स अपने फैंस को बड़ी खुशखबरी दे सकता है। क्योंकि, ये सिनेमाघर टी20 वर्ल्ड कप के दौरान प्रमुख मुकाबलों को दिखाने पर विचार कर रहा है। कंपनी के मुख्य वित्तीय अधिकारी नितिन सूद ने बताया कि कंपनी अगले महीने से शुरू हो रहे टी20 वर्ल्ड कप के बड़े मुकाबलों को दिखाने में तैयार है। उनका मानना है कि भारत में बेहद लोकप्रिय टी20 क्रिकेट पिछले साल अक्टूबर में हुए वनडे वर्ल्ड कप की तुलना में सिनेमाघरों में ज्यादा दर्शक खींचेगा। टी20 वर्ल्ड कप के लिए भारतीय खिलाड़ी आईपीएल 2024 के बीच ही अमेरिका के लिए रवाना हो सकते हैं। भारतीय टीम 24 मई को अमेरिका के लिए रवाना होगी। भारतीय टीम अलग-अलग बैच में उड़ान भर सकती है। ऐसे में पहले बैच में वह भारतीय खिलाड़ी शामिल होंगे जो आईपीएल प्लेऑफ के लिए क्वालीफाई नहीं कर पाएंगे।

### इस बार चेहरे पर गुस्से की जगह मुस्कुराहट थी, लखनऊ की लगातार तीसरी हार, मैदान पर फिर दिखे गोयनका-राहुल

नई दिल्ली, 15 मई। आईपीएल 2024 में मंगलवार रात दिल्ली कैपिटल्स ने लखनऊ सुपरजायंट्स को 19 रन से हराकर अपनी प्लेऑफ की उम्मीदों को बरकरार रखा है। पिछले दो सीजन से लगातार प्लेऑफ खेल रही लखनऊ की टीम की यह 13 मैच में सातवीं हार है। टीम 12 अंक के साथ पाइंट्स टेबल में सातवीं पोजिशन पर है। लखनऊ को अपना आखिरी मैच मुंबई इंडियंस के खिलाफ खेलना है। टीम का नेट रन रेट काफी खराब (माइनस 0.787) है, ऐसे में मुंबई में जीत के बाद भी उसके लिए प्लेऑफ में पहुंचना लगभग नामुमकिन होगा। मैच खत्म होने के बाद एकबार फिर लखनऊ फ्रेंचाइजी के मालिक संजीव गोयनका मैदान पर पहुंचे जहां उन्हें कप्तान केएल राहुल के साथ बातचीत करते देखा गया।

### उसने खुद क्या किया, हार्दिक पंड्या के सपोर्ट में खड़े हुए गौतम गंभीर

नई दिल्ली, 15 मई। भारतीय क्रिकेट टीम के हरफनमौला खिलाड़ी हार्दिक पंड्या के लिए आईपीएल 2024 में बुरे सपने की तरह गुजरा। मुंबई इंडियंस ने इस सीजन से ठीक पहले रोहित शर्मा को हटाकर पंड्या को कप्तानी सौंपी थी। मुंबई 17वें सीजन से बाहर होने वाली पहली टीम बनी। मुंबई ने सीजन में अबतक अपने 13 मैचों में सिर्फ चार मुकाबले ही जीते। कप्तान हार्दिक पंड्या को उनके प्रदर्शन के कारण काफी आलोचना का सामना करना पड़ा। हार्दिक की कप्तानी पर इंग्लैंड के पूर्व क्रिकेटर केविन पीटरसन और दक्षिण अफ्रीका और ट्रॉयल चैलेंजर्स बैंगलुरु के पूर्व स्टार एबी डिविलियर्स ने सवाल उठाए थे, जिसके बाद गौतम गंभीर अब पंड्या के सपोर्ट में खड़े हो गए। भारत के पूर्व बल्लेबाज और वर्तमान में कोलकाता नाइटराइडर्स के मेंटॉर गौतम गंभीर हार्दिक पंड्या की भारी आलोचना से खुश नहीं थे। गंभीर ने कहा कि कप्तान के रूप में डिविलियर्स और पीटरसन दोनों के रिकॉर्ड भी प्रभावशाली नहीं हैं। गंभीर ने आरसीबी के साथ आईपीएल खिताब जीतने में डिविलियर्स की विफलता के बारे में विरोध रूप से बात की और कहा कि अपने स्कोर के अलावा, उन्होंने आईपीएल में कुछ भी हासिल नहीं किया है।

### जीत कर भी दिल्ली को राहत नहीं, हार के साथ लखनऊ सुपर जायंट्स के लिए भी प्लेऑफ की राह बेहद मुश्किल

नई दिल्ली, 15 मई। कुछ पेचिदा कैलकुलेशन के सहारे प्लेऑफ में जगह बनाने की उम्मीद लिए मंगलवार को अपने अंतिम लीग मैच में उत्तरी दिल्ली कैपिटल्स ने जीत की पहली शत पूरी की और अपने कुल अंक 14 तक पहुंचा दिया। हालांकि नेट रनरेट को सुधार पाने की उनकी मंशा पूरी नहीं हो सकी। दिल्ली कैपिटल्स ने पहले बैटिंग करते हुए 208/4 का मजबूत टोटल खड़ा किया था और नेट रनरेट को निगेटिव से पॉजिटिव में लाने के लिए उसे लखनऊ सुपर जायंट्स की टीम को 79 से आगे नहीं जाने देना था, जो वो नहीं सका।

# राजस्थान रॉयल्स लगातार चौथा मैच हारी, पंजाब ने 5 विकेट से हराया सैम करन की फिफ्टी, 2 विकेट भी लिये



गुवाहाटी, 15 मई। पंजाब किंग्स ने 2024 के 65वें मैच में राजस्थान रॉयल्स को 5 विकेट से हरा दिया। पंजाब ने सीजन में 5वां मुकाबला जीता है। टीम के 10 अंक हो गए हैं। दूसरी ओर, प्लेऑफ में पहुंच चुकी राजस्थान ने लगातार चौथा मुकाबला गंवा दिया।

राजस्थान ने अपने दूसरे होमग्राउंड गुवाहाटी में टॉस जीतकर बैटिंग चुनी। टीम ने 20 ओवर में 9 विकेट पर 144 रन बनाए। जबकि पंजाब ने 18.5 ओवर में 5 विकेट पर टारगेट हासिल कर लिया। पंजाब से कप्तान सैम करन ने 41 बॉल पर नाबाद 63 रन बनाए। राइली रूसो

और जितेश शर्मा ने 22-22 रन बनाए। राजस्थान से आवेश खान और युजवेंद्र चहल को 2-2 विकेट मिले। रियान पराग ने 34 बॉल पर 48 रनों की पारी खेली। रविचंद्रन अश्विन ने 28 रन बनाए। कप्तान संजु सैमसन और टीम कोहलर-कैडमोर ने 18-18 रन बनाए। पंजाब से कप्तान सैम

करन, हर्षल पटेल और राहुल चाहर को दो-दो विकेट मिले। नाथन एलिस और अशदीप सिंह को एक-एक विकेट मिला। 16वें ओवर में पंजाब ने 5वां विकेट गंवाया। यहां जितेश शर्मा 22 रन बनाकर आउट हुए। उन्हें युजवेंद्र चहल ने रियान पराग के हाथों कैच कराया। चहल ने जॉनी बेयरेस्टो (14 रन) को भी आउट किया। 15वां ओवर डाल रहे रविचंद्रन अश्विन ने 14 रन खर्च कर दिए। इस ओवर में पंजाब ने 100 रन का आंकड़ा हासिल कर लिया है। इतना ही नहीं, कप्तान सैम करन और जितेश शर्मा ने फिफ्टी पार्टनरशिप भी पूरी कर ली। इस ओवर के बाद पंजाब का स्कोर 103/4 रहा। 8वें ओवर की आखिरी बॉल पर पंजाब ने चौथा विकेट गंवाया। यहां जॉनी बेयरेस्टो 14 रन बनाकर आउट हुए। उन्हें युजवेंद्र चहल ने रियान पराग के हाथों कैच कराया। इस ओवर के बाद पंजाब का स्कोर 48/4 रहा।

### पंजाब किंग्स को बड़ा झटका, कगिसो रबाडा चोटिल होने के कारण लौटे अपने देश



नई दिल्ली, 15 मई। पंजाब किंग्स के लिए आईपीएल 2024 अच्छा नहीं रहा। टीम पाइंट्स टेबल में 8 नंबर के साथ आखिरी स्थान पर है। प्लेऑफ की उम्मीदें खत्म हो चुकी हैं, इस बीच टीम को एक और झटका लगा है। दरअसल, पंजाब किंग्स के तेज गेंदबाज कगिसो रबाडा बाकी बचे दो मैच में नहीं खेलेंगे। साउथ अफ्रीका पेंसर को बाएं पैर में इंसुल्शन हो गया है जिस कारण उन्हें इलाज के लिए साउथ अफ्रीका लौटना पड़ा। क्रिकेट साउथ अफ्रीका ने पर रबाडा की चोट को लेकर अपडेट दिया है। उन्होंने लिखा कि, साउथ अफ्रीका के तेज गेंदबाज कगिसो रबाडा पैर में

संक्रमण के कारण आईपीएल से स्वदेश लौट आए हैं। 28 साल के खिलाड़ी ने दक्षिण अफ्रीका पहुंचने पर एक विशेषज्ञ से परामर्श और क्रिकेट दक्षिण अफ्रीका की मेडिकल टीम उन रक कड़ी निदरानी रखी रही है। हालांकि, इससे रबाडा की टी20 वर्ल्ड कप की तैयारी प्रभावित नहीं होगी। वो टी20 वर्ल्ड कप में खेलेंगे। रबाडा ने पंजाब किंग्स के लिए 111 मैच खेले और 8.85 की इकॉनमी से 11 विकेट लिए, लेकिन वह अपने आखिरी दो मैचों में नजर नहीं आएंगे। पंजाब किंग्स के प्लेऑफ से बाहर होने के बाद उन्हें फ्रेंचाइजी की तरफ से देश लौटने की अनुमति दे दी गई

### मैं हर समय मैदान में रहना चाहता हूं : ऋषभ पंत

नई दिल्ली, 15 मई। दिल्ली कैपिटल्स के कप्तान ऋषभ पंत ने कहा कि लंबे समय के बाद मैदान में आने पर मुझे हर किसी का समर्थन मिला और हर चीज पसंद आई। उन्होंने कहा कि मैं हर समय मैदान में रहना चाहता हूं। लखनऊ सुपर जायंट्स खिलाफ मिली जीत के बाद पंत ने कहा, हर कोई जानता था कि मैं डेडवुड बल्लेबाज खेला हूँ। मैदान के बाहर मुझे वापसी करने के लिए लंबा इंतजार करना पड़ा। मैदान पर आने के बाद मुझे हर चीज पसंद आई। मैं अब इससे बिल्कुल भी दूर नहीं रहना चाहता। मैं हर समय मैदान पर रहना चाहता हूँ। उन्होंने कहा, मुझे लगता है कि व्यक्तिगत रूप से मेरे लिए मैदान पर वापस आना शानदार अनुभव था। मुझे पूरे भारत में जिस तरह का समर्थन मिला वह अदभुत था। मैं यह देख कर काफी खुश था। मैं जहां भी खेलने गया, मुझे हर व्यक्ति से समर्थन मिला।

उन्होंने इस सत्र में टीम में कई तरह की समस्याओं पर कहा, हमने सत्र की शुरुआत बहुत उम्मीद के साथ की थी। हालांकि कुछ खिलाड़ियों के चोट, कई उतार-चढ़ाव और कुछ खिलाड़ियों का विचार हो जाना हमें मंहना पड़ा। हालांकि एक फ्रेंचाइजी के रूप में आप हर समय शिकायत नहीं कर सकते। आपके हाथ में जो कुछ भी है, उन्होंने कहा, मुझे लगता है कि हम प्लेऑफ बहुत करीब थे। जैसा कि आप देख सकते हैं कि आखिरी मैच तक देख हम प्लेऑफ के लिए करीबी मुकाबले में हैं। आप जानते हैं कि कुछ चीजें हैं, जिन्हें आप नियंत्रित कर सकते हैं, और कुछ चीजें ऐसी हैं जिन्हें आप नियंत्रित नहीं कर सकते हैं। पिछला मैच में नहीं खेल सका। मैं यह नहीं कह रहा हूँ कि अगर मैं जिता होता तो हम निश्चित रूप से जीत जाते लेकिन मुझे लगता है कि हमारे पास क्वालिफाई करने का बेहतरीन अवसर होता।

### रेसलर अमन सहरावत का छलका दर्द, कहा- एक और ट्रॉयल की चिंता करूं या ओलंपिक की तैयारी

नई दिल्ली, 15 मई। भारतीय रेसलिंग में अभी भी दंगल जारी है, पेरिस ओलंपिक के लिए क्वालिफाई करने वाले एकमात्र भारतीय पुरुष पहलवान अमन सहरावत काफी परेशान हैं। दरअसल, वह इस बात से नाखुश हैं कि खेलों की तैयारी पर अपना ध्यान लगाने की जगह उन्हें अब भी एक और ट्रॉयल के लिए वजन घटाने के बारे में चिंता करनी होगी। अंडर-23 वर्ल्ड चैंपियन 20 साल के अमन ने हाल ही में इस्तांबुल में वर्ल्ड क्वालिफायर के जरिए पुरुष प्रोस्टाइल 57 किग्रा वर्ग में पेरिस ओलंपिक के लिए कोटा हासिल किया। भारत के पुरुष पहलवानों ने 11 और वजन वर्ग में चुनौती पेश की लेकिन उनमें से कोई क्वालिफाई नहीं कर पाया। अमन ने पीटीआई को दिए साक्षात्कार में कहा, "इतनी बार मुझे अपना वजन कम करना पड़ा है। मुझे कितनी बार ऐसा करना होगा? इससे काफी क्लजरी आती है। मुझे समझ नहीं आता कि मैं अब दोबारा ट्रॉयल जीतने के बारे में सोचूं या ओलंपिक की तैयारी शुरू करूं। मुझे लगता है कि अगर मुझे दोबारा ट्रॉयल से गुजरने को कहा जाता है तो अच्छी



तैयारी के लिए जो काम करने की जरूरत होगी वह प्रभावित होगा। साथ ही उन्होंने कहा, "ट्रॉयल के खत्म होने तक ओलंपिक बेहद करीब होगा तो फिर हम तैयारी कब शुरू करेंगे? मेरे नजरिए से ट्रॉयल नहीं होने चाहिए।" एशियाई खेलों के कांस्य पदक विजेता

### रविन्द्र जडेजा का राजपूताना ठाठ

नई दिल्ली, 15 मई। भारतीय क्रिकेट टीम के धाकड़ ऑलराउंडर रविंद्र जडेजा इंडियन प्रीमियर लीग के व्यस्त शेड्यूल में से समय निकालकर मां अन्नपूर्णा के दर्शन करने पहुंचे। इस दौरान जडेजा राजपूताना अंदाज में सिर पर पगड़ी पहने हुए थे। जडेजा के साथ उनकी वाइफ रिवाबा भी मंदिर में पूजा अर्चना के लिए आई थीं। जडेजा ने अपने सोशल मीडिया पर अपनी तस्वीरों को शेयर किया है। इस दौरान जडेजा की वाइफ रिवाबा पूरी तरह भारतीय संस्कृति से सराबोर दिखाईं। उन्हें सिर पर पल्लू लिए जडेजा के साथ मिलकर मां अन्नपूर्णा की आराधना की। बता दें कि जडेजा इस समय आईपीएल में चेन्नई सुपर किंग्स के लिए खेल रहे हैं। आईपीएल के बाद जडेजा भारतीय टीम के साथ जुड़ेंगे। रविंद्र जडेजा को टीम इंडिया के लिए टी20 विश्व कप के स्क्वाड में शामिल किया गया है। ऐसे में उम्मीद है कि जडेजा आईपीएल के बाद टीम इंडिया के लिए अमेरिका और वेस्टइंडीज में खेले जाने वाले विश्व कप में भी अपना कमाल दिखाएंगे।



### दक्षिण अफ्रीका क्रिकेट में मचा बवाल

जोहानिसबर्ग, 15 मई। टी20 विश्व कप टीम में कगिसो रबाडा के रूप में सिर्फ एक अश्वेत अफ्रीकी खिलाड़ी को शामिल करने के लिए क्रिकेट दक्षिण अफ्रीका (सीएएस) की आलोचना हो रही है। दक्षिण अफ्रीका की 15 सदस्यीय संभावित टीम में रबाडा सहित छह अश्वेत खिलाड़ी शामिल थे। सीएएस के बदलाव लाने के


लक्ष्य के अंतर्गत एक सत्र के दौरान दक्षिण अफ्रीका की प्लेइंग इलेवन में छह अश्वेत खिलाड़ियों का होना जरूरी है। लेकिन टी20 विश्व कप के लिए चुनी टीम में रबाडा के रूप में केवल एक अफ्रीकी अश्वेत खिलाड़ी मौजूद है। सीएएस के अपने लक्ष्य को पूरा नहीं करने की वजह से उसकी आलोचना की जा रही है। दक्षिण अफ्रीका के पूर्व खेल

मंत्री फिकिले एमबालुला ने टीम के चयन पर सवाल उठाते हुए 'एक्स' पर लिखा, आगामी टी20 विश्व कप 2024 की टीम के लिए केवल एक अफ्रीकी खिलाड़ी को दक्षिण अफ्रीका की टीम में चुना गया है। निश्चित रूप से यह बदलाव लाने के लक्ष्य से उलट है और इसमें दक्षिण अफ्रीकी लोगों का उचित प्रतिनिधित्व नहीं है।

### पाक पूर्व कप्तान मिस्बाह-उल-हक का बयान, कहा-

# भारत से खेलने के मामले में पाक मानसिक रूप से पिछड़ जाता है

नई दिल्ली, 15 मई। पाकिस्तान के पूर्व कप्तान मिस्बाह उल हक का मानना है कि अगले महीने होने वाले टी20 विश्व कप में जब उनकी टीम का सामना भारत से होगा तो उसके लिए आगे निकलना मुश्किल होगा क्योंकि ऐसा लगता है कि आईसीसी प्रतिव्योगिताओं में चिर प्रतिद्वंद्वी टीम के खिलाफ खेलने को लेकर उनकी टीम मानसिक रूप से पिछड़ जाती है। अमेरिका में एक जून से शुरू होने वाले टी20 विश्व कप के संभवतः सबसे बहुप्रतीक्षित लीग चरण के मैच में भारत और पाकिस्तान 9 जून को न्यूयॉर्क में भिड़ेंगे। भारत सात टी20 विश्व कप मुकाबलों में सिर्फ एक बार (2021 में) पाकिस्तान से हारा है। मिस्बाह ने बुधवार को 'स्टार स्पোর্ट्स प्रेस रूम' पर कहा, "जब विश्व कप में भारत से खेलने की बात आती



है तो आप इसे पाकिस्तान का दुर्भाग्य या मानसिक अवरोध कहते हैं। पाकिस्तान को बहुत कुछ करने की आवश्यकता होगी क्योंकि यह एक मजबूत गेंदबाजी क्रम और दो अकेले स्पिनरों के साथ एक बहुत ही कुशल भारतीय टीम है।" उन्होंने कहा कि, भारत के पास (जसप्रीत) बुमराह, (मोहम्मद) सिराज और हार्दिक (पंड्या) जैसे स्तरीय तेज गेंदबाज हैं। भारतीय क्रिकेट टीम का स्तर कई गुना बढ़ गई है। मानसिक रवैया बहुत मायने रखता है और ऑस्ट्रेलिया मानसिक पक्ष को सबसे अच्छी तरह संभालता है। मिस्बाह ने कहा कि उनके देश के खिलाफ कुछ सफल पारियां खेलने वाले विराट कोहली एक बार फिर बड़ा खतरा होंगे, हालांकि मौजूदा आईपीएल में उनके स्ट्राइक रेट को लेकर काफी चर्चा हो रही है।

### प्लेमिंग के कोच बनते ही इस खिलाड़ी का रुतबा हो जाएगा विराट कोहली जैसा

नई दिल्ली, 15 मई। इंडियन प्रीमियर लीग में लंबे समय से चेन्नई सुपर किंग्स के कोच रहे स्टीफन प्लेमिंग इन दिनों में खूब चर्चा में हैं। प्लेमिंग को टीम इंडिया के अगले कोच के रूप में देखा जा रहा है। मौजूदा कोच राहुल द्रविड़ का कार्यकाल खत्म होने वाला है और वह इसे आगे नहीं बढ़ाना चाहते हैं। ऐसे में बीसीसीआई ने नए कोच के लिए विज्ञापन जारी किया है। नए कोच के तौर पर न्यूजीलैंड के पूर्व दिग्गज स्टीफन प्लेमिंग का नाम सबसे आगे चल रहा है। हालांकि, आधिकारिक तौर पर ना तो प्लेमिंग की तरफ से और ना ही बीसीसीआई की ओर से इसे लेकर साफ जानकारी दी गई है, लेकिन अगर वह टीम इंडिया के कोच बनते हैं तो एक खिलाड़ी है जिसकी बल्ले-बल्ले हो सकती है। यह खिलाड़ी कोई और नहीं बल्कि, चेन्नई सुपर किंग्स के मौजूदा कप्तान रघुराज गायकवाड़ हैं। गायकवाड़ धोनी के बाद टीम के कप्तान बने हैं। गायकवाड़ को कप्तान बनाने में प्लेमिंग का बहुत बड़ा हाथ रहा है। क्योंकि टीम में रविंद्र जडेजा जैसे खिलाड़ी के होने के बावजूद गायकवाड़ की कप्तान सौंपना यह प्लेमिंग की ही दूरदर्शिता मानी जाती है। ऐसे में अगर प्लेमिंग टीम इंडिया के कोच बनते हैं तो हो सकता है कि गायकवाड़ ना सिर्फ तीनों फॉर्मेट में खेले बल्कि वह रोहित शर्मा का उत्तराधिकारी भी बन सकते हैं।

### फैन ने पोस्टर पर लिखी दिल की बात, गौतम गंभीर ने दिया जवाब

नई दिल्ली, 15 मई। आईपीएल 2024 के प्लेऑफ में सबसे पहले एंटी पाणे वाली टीम कोलकाता नाइट राइडर्स है। इतना ही नहीं केकेआर आईपीएल 2024 के पहले क्वालिफायर में खेलने का भी टिकट कटा चुका है। आईपीएल 2024 से पहले केकेआर टीम के साथ गौतम गंभीर मेंटॉर के रोल में जुड़े। दो साल लखनऊ सुपर जायंट्स के मेंटॉर रहे गंभीर की घर वापसी हुई है। गंभीर की कप्तानी में कोलकाता दो बार आईपीएल चैंपियन बन चुका है। साथ ही इस बार भी टीम को खिताब का आश्वासन देना जा रहा है। वहीं केकेआर का एक फीमेल फैन को पोस्टर सोशल मीडिया पर वायरल हो रहा है जिस पर अब खुद गंभीर ने रिप्लेट किया है। दरअसल, गौतम गंभीर की एक सीरियस लुक वाली फोटो के साथ इस पोस्टर पर फैन ने लिखा था कि, मैं तब तक अपने क्रश को प्रपोज नहीं करूंगी,

जब तक गौतम गंभीर मुस्कुराएंगे नहीं। जिस पर गंभीर ने भी इस फैन के पोस्टर के साथ अपनी एक मुस्कुराती हुई तस्वीर शेयर करते हुए सोशल मीडिया पर लिखा, चोल अब तुम अपना काम करो। गौतम गंभीर की ये पोस्टर कुछ ही मिनटों में वायरल हो गई है। आईपीएल सुपर किंग्स राजस्थान रॉयल्स और पंजाब किंग्स तीन ही ऐसी टीमों हैं जो इस सीजन में केकेआर के खिलाफ जीत दर्ज कर पाई हैं।

